

बेहदको सेवाको साधन- रूहानी व्यक्तित्वद्वारा नजरबाट निहाल गर्नु

आज बापदादा आफ्नो अनेक कल्पको मिलन मनाउनेवाला प्यारा, सिकीलधे बच्चाहरूसँग फेरि मिलन मनाउन आउनुभएको छ । अव्यक्त मिलन त सधैं मनाइरहेका छौ तर अव्यक्तबाट व्यक्त रूपमा मिलन मनाउनका लागि सबै बच्चा भारत वा विदेशबाट फेरि आफ्नो घर आइपुगेका छन् । बापदादाले देखिरहनु भएको छ- चारैतर्फका बच्चाहरू आफ्नो-आफ्नो स्थानमा पनि मिलन मनाइरहेका छन् । यो मिलन रूहानी अलौकिक मिलन हो । यस मिलनमा बापदादा र बच्चाहरूको स्नेहको साकार स्वरूप छ ।

आज बापदादा आफ्नो बच्चाहरूको रूहानी व्यक्तित्वलाई देखिरहनुभएको छ । हरेक बच्चाको रूहानी व्यक्तित्व कति श्रेष्ठ छ । यस्तो रूहानी व्यक्तित्व सारा कल्पमा अरू कसैको पनि छैन । किनकि तिमीहरू सबैको व्यक्तित्व बनाउनेवाला उच्चभन्दा उच्च बाबा हुनुहुन्छ । तिमी पनि आफ्नो रूहानी व्यक्तित्वलाई जान्दछौ ? सबैभन्दा ठूलो व्यक्तित्व हो- **सपनामा वा संकल्पमा पनि सम्पूर्ण पवित्रताको व्यक्तित्व** । नम्बरवार छन् तर फेरि पनि विश्वका सर्व आत्माहरूमा श्रेष्ठ छन् । त्यसैले बापदादाले हरेकको मस्तकबाट व्यक्तित्वको झलक देखिरहनुभएको छ । पवित्रताको साथ-साथै सबैको चेहरा र चलनमा रूहानियतको पनि व्यक्तित्व छ । अरू व्यक्तित्व के हुन्छ ? जो खजानाले सम्पन्न हुन्छन्, तिनको पनि व्यक्तित्व हुन्छ तर जतिसुकै ठूला-बडा सम्पन्न आत्माहरू हुन् तिम्रो अगाडि ती सम्पन्न आत्माहरू केही पनि होइनन् किनकि ती पनि अविनाशी सुख-शान्तिको खजानाबाट खाली छन् । तिम्रो पासमा जुन सम्पत्ति छ त्यसको अगाडि अरब-खरबपति पनि बाबासँग सुख-शान्ति मान्नेवाला हुन् तर तिमी सदा अविनाशी खजानाबाट भरपूर छौ । त्यो खजाना आज छ भोलि छैन तर तिम्रो खजाना न कसैले लुट्न सक्छ, न कुनै आत्माले हल्लाउन सक्छ । अखुट छ, अखण्ड छ । यस्तो व्यक्तित्व भएका तिमी बच्चा हो । सबैभन्दा उच्च व्यक्तित्ववाला फेरि पनि आत्माहरूद्वारा, विनाशी धनद्वारा, विनाशी पेशाद्वारा व्यक्तित्व बन्दछ वा कहलाउँछन् । तर तिमीलाई उच्चभन्दा उच्च परम आत्माले श्रेष्ठ व्यक्तित्ववाला बनाउनुभयो । त्यसैले आफ्नो उच्च व्यक्तित्वको रूहानी नशा रहन्छ ? रहन्छ भने हात हल्लाऊ ।

बापदादालाई यत्तिका श्रेष्ठ व्यक्तित्ववाला बच्चाहरू देखेर कति खुशी हुन्छ । तिमीलाई पनि हुन्छ ? बापदादा बच्चाहरूको यस्तो श्रेष्ठतालाई देखेर के गीत गाउनुहुन्छ, जान्दछौ ? तिमी पनि गाउँछौ, बाबा पनि गाउनुहुन्छ । बाबाको गीत सुन्नमा आउँछ वा टेपको गीत सुन्नमा आउँछ ? बापदादाको टेप त भिन्नै छ नि, स्वचालित छ । चलाउने मेहनत गर्नुपर्दैन । दिलको गीत दिलवालाले नै सुन्न सक्छन् । केवल कानवाला होइन, दिलवाला । सबै दिलवाला त हो नि ? दिलवाला मन्दिरमा तिम्रो चित्र छ नि हैन ? सबैले आफ्नो चित्र देखेका छौ ? बापदादा त सदैव बच्चाहरूको चित्र र चरित्रलाई देखिरहनुहुन्छ । त्यसैले आज व्यक्तित्वलाई देखिरहेको छु । सदा यो व्यक्तित्व स्मृतिमा प्रत्यक्ष (इमर्ज) रहोस् । छँदै छ, होइन । छ, यो देखियोस् । अनुभवमा आओस् । सदा यस्तो व्यक्तित्वमा रहनेहरूको निशानी के हुन्छ ? जुन निशानीले बुझियोस् यी आफ्ना व्यक्तित्वमा छन् ? **यदि यो रूहानी व्यक्तित्व प्रत्यक्ष रूपमा रहन्छ भने उनको नयन, उनको अनुहार, चालचलन, संकल्प र सम्बन्ध सबै प्रसन्नतावाला हुन्छ** । सदा प्रसन्नचित्त, प्रश्नचित्त होइन । प्रसन्नचित्त । यदि प्रश्नचित्त छन् भने चलन पनि व्यक्तित्ववाला हुँदैन । अनुहारमा पनि प्रसन्नताको झलक हुँदैन । **जे भए पनि व्यक्तित्व हुनेहरूको प्रसन्नता छिप्न सक्दैन** । गुम (मर्ज) हुन सक्दैन । प्रसन्नचित्त आत्मा, जस्तोसुकै दुःखी (परेशान) आत्मा होस्, अशान्त आत्मा होस् तिनलाई आफ्नो प्रसन्नताको दृष्टिले प्रसन्न गरिदिन्छ । जुन बाबाको गायन छ “नजरबाट निहाल गर्नेवाला”, त्यो केवल बाबाको होइन, तिम्रो पनि गायन हो । अब अहिले समय अनुसार जति समय नजिक आइरहेको छ नजरबाट निहाल गर्ने सेवा गर्ने समय आउनेछ । सात दिनको कोर्स हुँदैन, एक नजरले प्रसन्नचित्त हुनेछन् । दिलको आशा तिमीद्वारा पूर्ण हुनेछ । त्यसैले सबैले के सम्झन्छौ ? आदि सेवाका रत्नहरूले के सम्झन्छौ ? यस्तो सेवा गर्न सक्छौ नि हैन ?

अब हेर, तिमीहरूले ४० वर्ष सेवा गर्नु वा बढि पनि गर्नु, कसैको एक दुई साल कम पनि होला, कसैको धेरै पनि होला । अहिले आफ्ना साथीहरूलाई यो सेवा सिकाइदियो र निमित्त पनि बनाइदियो । अब तिमीले के गर्नुछ ? त्यो सेवा त उनिहरूले पनि गर्न सक्छन् । तिमी आदि रत्न हो भने न्यारा र प्यारो सेवा

२०७० फाल्गुण ११ आइतबार २३.०२.१४ ओम् शान्ति “अव्यक्त बापदादा” रिवाइज २८.११.९७ मधुवन गर्नेछौ नि हैन ? अब फेरि उत्सव मनाउनेछौ- नजरबाट निहाल कति गन्यौ । ९ लाखमा कति बनायौ ? पछि गएर त ३३ करोड पनि हुन्छन्, ९ लाख त त्यसको अगाडि केही पनि होइन । बीज त यहाँ रोप्नु छ नि ? हेर्नु छ- आदि सेवाको रत्नले अब के कमाल देखाउँछन् । यो कमाल त देखायौ, सेवाकेन्द्र बनायौ, राम्रो-राम्रो कार्यक्रम गन्यौ, त्यसको त पदमगुणा बधाई छ । दुई प्रकारका बच्चा छन् जुन पहिला छन् स्थापनाको निमित्त बच्चा र तिमी हौ विशेष सेवाको आदिका बच्चा । यी (दादीहरू) हुन् जरा स्थापनावाला र तिमी सबै (सेवाको आदि रत्न) हौ पहिलो-पहिलो डाँठ (तना) । तना त मजबुत हुन्छ नि । तनामा नै सबै आधार हुन्छ । तनाबाट नै सबै शाखाहरू निस्कन्छन् । जरावालाले त सूक्ष्ममा शक्ति दिन्छन्, जो प्राक्तिकलमा हुन्छ, देखिन्छ, त्यो डाँठ देखिनमा आउँछ । त्यसैले दादीहरू अहिले गुप्त भएका छन्, सकाश दिनेवाला र प्राक्तिकलमा स्टेजमा आउनेवाला तिमीहरू निमित्त बन्यौ, (सम्मान समारोहमा आएका दिदीहरूलाई बापदादाले हात उठाउन लगाउनुभयो) यसैले बापदादाले काम दिइरहनुभएको छ । समारोह त धेरै राम्रो मनायौ नि । बापदादाले सबै देख्नुभयो । सजिएका मूर्तिहरूलाई देख्नुभयो । त्यस समयमा त तिमीहरूलाई पनि यही रूहानी अनुभव भइरहेको थियो- हामी चैतन्य मूर्तिहरू हौ । यस्तै लागि रहेको थियो- सजिएका मूर्तिहरू मन्दिरबाट शान्तिवनमा आइपुगेका छन् । त्यसैले बापदादा बच्चाहरूसँग चाहनुहुन्छ- अब तीव्र सेवा शुरू गर । जे भएको छ धेरै राम्रो । अब समय अनुसार अरूलाई वाणीको मौका देऊ । अब अरूलाई माइक बनाऊ, तिमी माइट बनेर सकाश देऊ । तिम्रो सकाश र उनीहरूको वाणी, यसले डबल काम गर्नेछ । तब नै ९ लाख सहज बन्नेछन् । अहिले तिमी सबै चाहे कार्यक्रममा बसेका छौ वा अरू पनि महारथी छन्, महारथीहरूको अब सेवा हो- सबैलाई सकाश दिनु । बेहदको सेवाको मैदानमा आउनु । जब बाबा अव्यक्त वतन, एउटै स्थानमा बसेर चारैतर्फको विश्वको बच्चाहरूलाई पालना गर्न सक्नुहुन्छ, गरिरहनु भएको छ भने के तिमी एक स्थानमा बसेर बाबा समान बेहदको सेवा गर्न सक्दैनौ ? आदि रत्न अर्थात् फलो फादर । बेहदको सकाश देऊ । कैयौ बच्चाहरू आफै सोध्छन् र आपसमा पनि सोध्छन्- बेहदको वैराग्य कसरी आउँछ ? देखिनमा त आउँदैन, बेहदको सेवामा आफूलाई व्यस्त राखेमा बेहदको वैराग्य स्वतः नै आउँछ । किनकि यो सकाश दिने सेवा निरन्तर गर्न सक्दछौ, यसमा स्वास्थ्यको कुरा, समयको कुरा- यी सहज हुन जान्छ । दिन रात यो बेहदको सेवामा लाग्न सक्छौ । जसरी ब्रह्मा बाबालाई देख्यौ रातमा पनि कसरी आँखा खुल्थ्यो र बेहदको सकाश दिने सेवा हुँदै रथ्यो । त्यसैले यस बेहदको सेवाले यति व्यस्त गराइदिनेछ जुन बेहदको वैराग्य स्वतः नै आउनेछ । कार्यक्रमले होइन । यो गरौ, यो गरौ- यो योजना त बनाउँछौ, तर व्यस्त बेहदको सेवामा रहनु- यो सबैभन्दा सहज साधन हो किनकि जब बेहदलाई सकाश दिन्छौ भने नजिक बसेकाले त स्वतः नै सकाश लिदै रहनेछन् । यस बेहदको सकाश दिनाले वायुमण्डल स्वतः नै बन्नेछ । अहिले यो नसोच- यतिका सेवा केन्द्र (सेन्टर)को जिम्मेवार छौ वा जोनको जिम्मेवार छौ ! तिमी सबैलाई प्रान्त (स्टेट)को राजा बन्नु छ वा विश्वको ? के बन्नु छ ? विश्वको हैन ? आदि रत्न हौ भने विश्वलाई सकाश दिनेवाला बन । यदि २० सेन्टर, ३० सेन्टर वा दुई, अढाई सय सेन्टर वा जोन, यो बुद्धिमा रहेमा यो पनि फेदको काम होइन । यो त हाँगाबिँगाले पनि गर्न सक्छन् । तिमी त फेद हौ । फेदबाट नै सबैलाई सकाश पुग्दछ । तिमीहरू सबैले पनि यही सोच्दछौ- बेहदको वैराग्य आउनुपर्दछ, यो त धेरै राम्रो । अब विनाश होस् । तर ९ लाख नै तैयार गरेका छैनौ, सत्ययुगको आदिमा आउनेवाला संख्या नै तैयार छैन अनि विनाश भयो भने को आउँछ ? के २-३ हजार माथि राज्य गछौ ? ४-५ लाख माथि राज्य गछौ ? यसैले अब बेहदको सेवाको पार्ट शुरू गर । पाण्डव के सम्भन्छौ ? बेहदको सेवा गछौ होइन ? पाण्डव तैयार छौ ? अहिले यी हदका कुराहरू बेहदमा गएपछि आफै छुट्नेछ । छोड्नाले छुट्दैन । बेहदको सकाशले परिवर्तन हुनु तीव्र (फास्ट) सेवाको रिजल्ट हो ।

बापदादा जान्नुहुन्छ- नाजुक परिस्थितिहरूमा निमित्त बनेका आत्माहरूले सेवाको प्रत्यक्ष प्रमाण दिएका छन् । तर तिमीहरू सबैको जग (फाउण्डेशन) वा सेकेण्डको परिवर्तनको मूल अनुभव यही हो- ब्रह्मा बाबालाई देख्यौ र ब्राह्मण बन्यौ । सेवाको वरदान मिल्यो र सेवामा लाग्यौ । बापदादाले सबैको अनुभव पनि सुन्नुभयो । राम्रो अनुभव सुनायौ । जस्तो तिमीहरूको अनुभव छ, ब्रह्मा बाबालाई देखेपछि सोच्नै परेन । सहन गरेको पनि

२०७० फाल्गुण ११ आइतबार २३.०२.१४ ओम् शान्ति “अव्यक्त बापदादा” रिवाइज २८.११.९७ मधुवन अनुभव भएन कि सहन गरिरहेका छौं । ठूलो कुरा लागेन । यस्तै अब हर श्रेष्ठ ब्राह्मण आत्मालाई देख्नु र आत्मा (ब्राह्मण)मा ब्रह्मा बाबालाई देख्नु । यो हो सेवाको फास्ट साधन, के ब्रह्मा बाबाले तिमीलाई कोर्स गराए ? कोर्स त पछाडि गन्थौ । तर देख्यौ अनि भयौ । जसरी ब्रह्मा बाबामा बाबा समाहित थिए यसैले मेहनत लागेन । यस्तै तिमी सबैले बापदादालाई आफूमा समाहित गर्दै नजरले निहाल गर । जो तिमी सबैको अनुभव छ, अनुभवी छौ । देख्यौ अनि स्वाहा भयौ । जसरी अहिले सोच्दछन्, ट्रेनिङ्ग लिन्छन् फेरि ट्रायलमा आउँछन्, फेरि कोही जान्छन् कोही रहन्छन् । यत्तिका मेहनत तिमीले लियौ ? ट्रेनिङ्ग गन्थौ र ? ट्रायलमा बस्यौ र ? बस्, आउनासाथ डुबिहाल्यौ । यस्तो सेवा जब एक ब्रह्मा बाबाले गरे भने तिमी यत्तिका ब्राह्मण आत्माहरूले गर्न सक्दैनौ ? तिम्रो व्यक्तित्वले आफ्नो बनाइदेओस् । ब्रह्माबाबाको पनि व्यक्तित्व थियो नि । चाहे चेहरा (सुरत)को, चाहे चलन (सीरत)को, व्यक्तित्व थियो तब आकर्षित भए । त्यसैले फलो फादर (बाबाको अनुसरण गर) । जब बाबाले तिमीलाई आदिमा निमित्त बनाउँदा जो आदिका हुन्, सेवाको निमित्त वा स्थापनाको फाउण्डेशन उनीहरूलाई अन्तसम्म सेवामा रहनु नै छ । स्वास्थ्यको कारण शरीरबाट चक्कर लगाउन सक्दैनौ तर मनबाट त लगाउन सक्दछौ ? त्यसमा त खर्च पनि छैन, भिसा लिने जरूरत पनि छैन । भागदौडको पनि जरूरत छैन । सुती-सुती पनि गर्न सक्छौ । के सम्भन्छौ ? अब यस्तो कुनै योजना बनाऊ । नयाँ पाठ शुरू गर । अहिले एउटा कार्यक्रम त मनायौ । जुन सेवा गन्थौ त्यसको प्रत्यक्ष फल मिल्यो नि । अब नयाँ सेवा गर । अच्छा ।

सबै टाढा-टाढाबाट प्यारसँग आएका छन् । बापदादा विदेशलाई पनि देखिरहनुहुन्छ । भिन्न समय भएता पनि धेरै प्यारसँग समय दिएर सुन्छन् । (विदेशमा २०० स्थानहरूमा उपग्रह (स्याटेलाइट)द्वारा मुरली सुनिरहेका छन्) हेर यो पनि त फास्ट गति हो नि । यहाँको आवाज विदेशमा २०० स्थानमा पुगिरहेको छ, यो पनि आवाजको गति त फास्ट छ नि । यो पनि आविष्कार हो । तिमी साइलेन्सको पावरको गति फास्ट गर्न सक्दैनौ ? विज्ञानले भारतको आवाज विदेशसम्म पुर्‍यायो भने तिमीले आफ्नो दिलका शुभभावनाहरू आत्माहरूसम्म पुर्‍याउन सक्दैनौ ! पुर्‍याउन सक्दछौ नि ? नत्र भने विज्ञान अगाडि जानेछ, साइलेन्सको पावर थोरै कम देखिनेछ । यसैले साइलेन्सको शक्तिलाई प्रत्यक्ष गर । सबैमा छ । एउटा पनि ब्राह्मण छैन जसले भनून् मभित्र साइलेन्सको शक्ति छैन । सबैमा छ, कति ब्राह्मण छौ ? यत्तिका ब्राह्मणहरूको सकाशले के गर्न सक्दैन ? सबैमा साइलेन्सको शक्ति छ ? अहिले एक मिनेटमा सबैले आफ्नो साइलेन्सका शक्तिलाई इमर्ज गर । एकदम साइलेन्स मनबाट, तनबाट इमर्ज गर । (बापदादाले डेड साइलेन्सको ड्रिल गराउनुभयो) अच्छा ।

चारैतर्फका सर्व विशेष आत्माहरूलाई सदा रूहानी व्यक्तित्वको नशामा रहनेवाला आत्माहरूलाई, सदा बेहदको सेवामा स्वयम्लाई व्यस्त राख्नेवाला निमित्त विश्व कल्याणकारी आत्माहरूलाई, सदा ब्रह्मा बाबा र जगदम्बाको स्लोगनलाई साकारमा ल्याउनेवाला, उच्चभन्दा उच्च नजरले निहाल गर्ने सेवामा सदा रहनेवाला बाबा समान आत्माहरूलाई बापदादा र जगदम्बा माँ को यादप्यार एवं नमस्ते । *रूहानी बच्चाहरूको रूहानी बाबालाई गुडमर्निङ्ग, नमस्ते ।*

वरदान:- सदा सन्तुष्ट रहेर आफ्नो दृष्टि, वृत्ति, कृतिद्वारा सन्तुष्टताको अनुभूति गराउनेवाला सन्तुष्टमणि भव ब्राह्मण कुलमा विशेष आत्माहरू ती हुन् जो सदा सन्तुष्टताको विशेषताद्वारा स्वयम् पनि सन्तुष्ट रहन्छन् र आफ्नो दृष्टि, वृत्ति र कृतिद्वारा अरूलाई पनि सन्तुष्टताको अनुभूति गराउँछन्, ती नै सन्तुष्टमणिहरू हुन् जो सदा संकल्प, बोल, संगठनको सम्बन्ध-सम्पर्क वा कर्ममा बापदादाद्वारा आफू माथि सन्तुष्टताको सुनौला (गोल्डन) पुष्पहरूको वर्षा अनुभव गर्छन् । यस्ता सन्तुष्ट मणिहरू नै बापदादाको गलाको हार बन्दछन्, राज्य अधिकारी बन्दछन् र भक्तहरूको सिमरणको माला बन्दछन् ।

स्लोगन:- नकारात्मक र व्यर्थलाई समाप्त गरेर मेहनत मुक्त बन ।